

**राज्यपाल ने राज्य विधान मण्डल का सत्र 23 अगस्त को आहूत किया**

लखनऊ: 06 अगस्त, 2018

उत्तर प्रदेश के राज्यपाल श्री राम नाईक ने राज्य विधान मण्डल के द्वितीय सत्र (वर्षाकालीन सत्र) को विधान सभा हेतु सभा मण्डप, विधान भवन तथा विधान परिषद हेतु तिलक हाल, नवीन भवन, लखनऊ में 23 अगस्त, 2018 से आहूत करने के लिए अपनी सहमति प्रदान कर दी है।

ज्ञातव्य है कि "भारत का संविधान" के अनुच्छेद 174 के खण्ड (1) के प्राविधान के अनुसार, राज्यपाल को समय-समय पर राज्य विधान-मण्डल के सदनों या प्रत्येक सदन को ऐसे समय और स्थान पर, जो वह ठीक समझें, अधिवेशन के लिए आहूत करने की शक्ति प्रदान की गयी है।

उल्लेखनीय है कि राज्य विधान मण्डल के दोनों सदनों का विगत सत्र 8 फरवरी, 2018 को आहूत किया गया था। उक्त सत्र में विधान सभा एवं विधान परिषद की अंतिम बैठकें क्रमशः 27 मार्च, 2018 एवं 28 मार्च, 2018 को हुई थीं। राज्यपाल की अनुमति से दोनों सदनों का सत्रावसान 06 अप्रैल, 2018 से कर दिया गया था।

----

अंजुम/ललित/राजभवन (298/5)